

НОВИ АВАНТУРИ СО ДЕНАРКО

Здраво, деца! Се секавате ли на нас? Минатата година се дружевме до крајот на учебната година.

И оваа година ќе споделиме со вас интересни информации, дружења и настани. А секако, тука е и Денарко. Еве, и тој ве поздравува...

Здраво, деца, многу ни недостасуваше. А ние вам?

Пред да продолжиме со интересните содржини, сакам да ве потсетам што научивме минатата година.

ШАЛТЕР ЗА ШТЕДАЧИ

Најпрво научивме што е штедење! Јас и брат ми бевме во посета на една од комерцијалните банки, каде што госпоѓата на шалтерот ни објасни како можеме да штедиме. Научивме дека најсигурно е нашите пари да ги штедиме во банка на штедна книшка. Можеме да штедиме во денари или во други валути како евро и долар.

А и дознавме дека нашите пари - денарите, се прават во Народната банка на Република Македонија.

Потоа, јас и Денарко се прашуваше што е тоа инфлација. Кога отидовме до најблиската книжарница да истражиме, таму продавачот ни објасни...

Дека кога сакаме да купиме одреден производ за определена сума пари, кога е инфлација - производот е поскапен.



ПРОДАВАЧ

Кога овој ранец ќе добие повисока цена, тоа значи дека поскапел. Тогаш, парите што ги имате нема да ви бидат доволни за да го купите. Тоа поскапување се нарекува инфлација, тогаш парите помалку вредат. Тоа значи дека треба да имате повеќе пари за да ја доплатите вредноста.

Откако ги дознавме овие работи, ве посетивме во вашите училишта.

КНИЖАРНИЦА



Го откривме значењето и на банкарските поими: кредитирање и депозити.



Во ООУ „Круме Кепески“, Скопје



Таму заедно се запознавме со уште многу други интересни работи. Преку игра научивме што се пари, што се банкноти и монети, колку ни се потребни и за што би можеле да ги користиме. Но, тука не застана нашата авантура, продолживме со давање подароци и заедно цртавме денарчиња, ги боевме и ја научивме нивната вистинска вредност.


Научивме дека македонските пари имаат заштитни елементи кои се ставаат за да се заштитат банкнотите од фалсификување или од незаконско правење копии на оригиналните банкноти.



Некои од вас го посетија и Музејот на Народната банка на Република Македонија и видоа многу стари монети. А се запознавме и со тоа каква била историјата на парите.

А до сите основни училишта праќаме порака дека стручните лица од Народната банка во секое време можат да ги посетат вашите училишта и да одржат еден час со учениците. Сè што треба да направите е да се јавите на тел. број 02/3108-400.

Би сакале и оваа година да другаруваме, па затоа следете ги нашите содржини бидејќи ќе имаме многу изненадувања за вас.



Во соработка со



НАРОДНА БАНКА НА РЕПУБЛИКА МАКЕДОНИЈА